

‘திராவிட மாடல்’ முதல்வரின் தொலைநோக்குச் சிந்தனை – முன்னெடுப்புகளால்

தமிழ்நாட்டின் பொருளாதார வளர்ச்சி சிறப்பான உச்சத்தைத் தொடங்கியிருக்கிறது!

நிதித்துறை அமைச்சர் தங்கம் தென்னரசு பேட்டி!

சென்னை, டிச.19-
நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு நேற்று முன்தினம் (17.12.2025) சென்னை, தலைமைச் செயலகத்தில் செய்தியாளர்களின் அறிவித்த பேட்டி வருமாறு:-

நம்முடைய முதலமைச்சர் மு.க. ஸ்டாலின் அவர்களுடைய தொலைநோக்குச் சிந்தனைகளால், அவருடைய தலைமையில் லான திராவிட மாடல் ஆட்சியில் புதிய தொழில் கொள்கைகளால் வரக்கூடிய 2030-ஆம் ஆண்டிற்குள் ஒரு டிரில்லியன் அமெரிக்கப் பொருளாதாரத்தை நாம் எட்டுவோம் என்கின்ற மாபெரும் இலக்குடன் செயல்பட்டுக் கொண்டிருக்கக்கூடிய முதலமைச்சர் அவர்களுடைய முன்னெடுப்புகளால், தமிழ்நாட்டில் பொருளாதார வளர்ச்சி இன்றைக்கு ஒரு மிகக் குறிப்பிடத்தக்க சிறப்பான ஒரு உச்சத்தைத் தொட்டிருக்கிறது.

தமிழ்நாட்டின் பொருளாதாரம் உயர்வு!

எனவே, நம்முடைய GSTP மாநில ஒட்டுமொத்த உற்பத்தி மதிப்பு இன்றைக்கு 2023-2024-ஆம் ஆண்டுகளில் ரூபாய் 26.88 இலட்சம் கோடியாக இருந்த தமிழ்நாட்டினுடைய பொருளாதாரம், கடந்த ஆண்டு 2024-25ஆம் நிதியாண்டில் ரூ.31.19 இலட்சம் கோடிக்கான உயர்ந்து 16 சதவிகித வளர்ச்சியை நாம் இன்றைக்கு தொடங்கியிருக்கிறோம் என்பதை மிகுந்த மகிழ்ச்சியோடு உங்களுடன் நான் பகிர்ந்து கொள்கிறேன்.

நம்முடைய ரிசர்வ் பேங்க் ஆஃப் இந்தியாவின் தரவுகளின் வாயிலாக கொடுக்கப்பட்டிருக்கக்கூடிய வளர்ச்சி விகிதம் நம்முடைய முதலமைச்சர் தலைமையில் லான தமிழ்நாடு அரசின் நிதி நிர்வாக மேம்பாட்டு குழு, நான் தொடக்கத்தில் குறிப்பிட்டது போல தமிழ்நாடு அரசின் சிறப்பான கொள்கைகளுக்கும், எடுத்திருக்கக்கூடிய மாபெரும் வெற்றியாக நாம் இதைச் சொல்லலாம். இத்தகைய உயர் வளர்ச்சி விகிதம் என்பது கடந்த மூன்று ஆண்டுகளாகவே தொடர்ந்து இருக்கிறது.

திராவிட மாடல் ஆட்சியின் வெற்றி!

2021-22ஆம் ஆண்டுகளில் நாம் குறிப்பிட்ட காலத்தில் 15.91 சதவிகிதமாகவும், 2022-23-ஆம் ஆண்டுகளில் 14.47 சதவிகிதமாகவும், 2023-24ஆம் ஆண்டுகளில் 13.34 சதவிகிதமாக தொடர்ச்சியாக நம்முடைய முதலமைச்சர் அவர்கள் ஆட்சி பொறுப்பேற்றதற்கு பிறகு இந்த வளர்ச்சி விகிதம் ஏற்பட்டு இன்றைக்கு அது 16 சதவிகிதத்தை தொட்டிருக்கிறது.



தமிழ்நாட்டின் முதலமைச்சர் அவர்கள், திராவிட மாடல் ஆட்சியின் வெற்றிக்கு மற்றுமொரு எடுத்துக்காட்டாகவும் விளங்கியிருக்கிறது. அதிலும் குறிப்பாக, இந்த வளர்ச்சியில் உற்பத்தித்துறை மிகப்பெரிய பங்களிப்பினை செய்திருக்கிறது. இந்த நான்கு ஆண்டுகளில் தமிழ்நாட்டின் இந்தப் பொருளாதாரம் GSTPயின் வளர்ச்சி என்பது இந்த உற்பத்தித் துறையைப் பொறுத்தமட்டில், ரூபாய் 1.46 இலட்சம் கோடியாக இருந்தது, இரண்டு மடங்காக இன்றைக்கு அது பெருகி இருக்கிறது.

உற்பத்தித் துறையில் மிகப்பெரிய முன்னேற்றம்!

அதேபோல மகாராஷ்டிராவில் ஒப்பிட்டு நோக்கினால், ஒரு வளர்ச்சி அடைந்த உற்பத்தித் துறை மாநிலமாக இருக்கக் கூடியதில், 0.71 இலட்சம் கோடியாக இருக்கக்கூடிய இந்த மகாராஷ்டிராவை விட, தமிழ்நாடு உற்பத்தித் துறையில் மிகப்பெரிய ஒரு முன்னேற்றத்தை இன்றைக்கு கண்டிருக்கிறது.

அதற்குக் காரணம் தமிழ்நாட்டில், இன்றைக்கு பார்த்தால், ஏறத்தாழ 40 ஆயிரத்துக்கும் மேற்பட்ட தொழிற்சாலைகள் இருக்கின்றன. அவற்றில் ஏறத்தாழ 27.7 இலட்சம் நபர்களுக்கு வேலை வாய்ப்பு பெறக்கூடிய நிலைமை வந்திருக்கிறது. இந்த பொருளாதார வளர்ச்சியில் குறிப்பாக கட்டுமானம் (Construction sectors) என்பது, இந்த வளர்ச்சிக்கு மிகுந்த அளவில் உதவி செய்யக்கூடிய வகையில், 2023-24ஆம் ஆண்டுகளில் 15.93 சதவிகிதமும், அதேபோன்று 2024-25ஆம் ஆண்டுகளில் 11 சதவிகிதமும் என்று அதற்கான பங்களிப்பைத் தந்திருக்கிறது.

ஒரு டிரில்லியன் பொருளாதாரம் இலக்கு!

அதுபோல, சேவைத்துறையை (Service Sector) எடுத்துக்கொண்டால், தமிழ்நாட்டினுடைய வளர்ச்சியில் தலா 53% தன்னுடைய பங்களிப்பை செலுத்தி, real growth என்கின்ற வகையில் 2024-25ஆம் ஆண்டுகளில் நம்முடைய

சேவைத் துறை 11.3 சதவீத அளவிற்கு தன்னுடைய பங்களிப்பைத் தந்திருக்கிறது. குறிப்பாக, ஒரு ‘டிரில்லியன்’ பொருளாதாரத்தை நாம் எட்ட வேண்டும் என்று சொன்னால், ஏற்றுமதியில் மிகப்பெரிய முன்னேற்றத்தை நாம் காண வேண்டும்.

அதைப்போல, நம்முடைய முதலமைச்சர் அவர்களின் தொடர் முன்னெடுப்புகளால் பல்வேறு உலக நாடுகளில் அவர் பயணம் செய்து, புரிந்துணர்வு ஒப்பந்தங்களை மேற்கொண்டு, அதன் வாயிலாக முதலீட்டாளர்களின் சந்திப்பின் மூலமாக, 11 இலட்சத்து 40 ஆயிரத்து 731 கோடி ரூபாய் முதலீடுகள் பெறப்பட்டு, 1016 புரிந்துணர்வு ஒப்பந்தங்கள் மேற்கொள்ளப்பட்டிருக்கின்றன. ஏறத்தாழ 34 இலட்சத்து 8 ஆயிரத்து 522 இளைஞர்களுக்கு நேரடியாகவும், மறைமுகமாகவும் நாம் வேலை வாய்ப்புகளை கொண்டு வந்திருக்கிறோம்.

ஏற்றுமதி 7 டிஜிட்டுக்கு அதிகரிப்பு!

ஏற்றுமதியை பொறுத்தவரையில், நாம் ‘1 டிரில்லியன்’ பொருளாதாரத்தை பெறுவதற்கு அடிப்படையாக அமைந்திருக்கின்ற தமிழ்நாட்டின் ஏற்றுமதியின் சாதனை, ஒன்றிய அரசின் நிதி ஆயோக் அமைப்பின் தரவுகளின் படி.

2021-22ஆம் நிதியாண்டில், 1.86 பில்லியன் டாலராக இருந்தது பின் 2022-23-ஆம் நிதியாண்டில் 5.37 பில்லியன் டாலராகவும், 2023-24ஆம் நிதியாண்டில் 9.56 பில்லியன் டாலராகவும், 2024-25ஆம் நிதியாண்டில் 14.65 பில்லியன் டாலராகவும் என மின்னணுப் பொருள்களின் ஏற்றுமதி மூன்று ஆண்டுகளில், ஏறத்தாழ ஏழு மடங்கு அதிகரித்திருக்கிறது. ஏறத்தாழ 700 சதவிகிதம் உயர்ந்திருக்கிறது என்பதை நம்முடைய அமைப்பு தெரிவித்திருக்கிறது.

இந்த மின்னணுப் பொருள்களின் ஏற்றுமதியில் நம்முடைய தமிழ்நாடு மிகப்பெரிய முன்னேற்றத்தை பெற்றிருக்கிறது. Welfare measures என்ற வகையில், தமிழ்நாடு வளர்ச்சி விகித குறியீடுகளில் முதல்வர் அவர்கள் கொண்டு வந்திருக்கக்கூடிய பல்வேறு திட்டங்கள், கலைஞர் மகனீர் உரிமைத் தொகை திட்டம், விடியல் பயணத் திட்டம், காக்கும் கால்கள் திட்டம், நான் முதல்வன் திட்டம், காலை உணவுத் திட்டம் என்று பல்வேறு திட்டங்களின் மூலமாக தமிழ்நாட்டின் நலத் திட்டங்களிலும் தமிழ்நாடு அரசு ஒரு மாபெரும் கவனத்தைச் செலுத்தியிருக்கிறது.

அதேபோல, GR (Gross Environment Ratio) இன்றைக்கு

உயர் கல்வியில் 47 சதவிகிதமாக அகில இந்திய சராசரி 28.4 சதவிகிதமாக இருக்கும்போது தமிழ்நாடு இன்றைக்கு 47 சதவிகிதம் என வந்திருக்கிறது. அதேபோல உயர் கல்வி அதிகமாக பெற்றிருக்கக்கூடிய மாநிலமாகவும் நாம் இன்றைக்கு வந்திருக்கிறோம்.

நான் சட்டமன்றத்தில் கூட சொன்னேன் - நிதிப் பற்றாக்குறையை (fiscal deficit) நாம் எப்போதும் நிதி மேலாண்மைக்கு உட்பட்டுதான் கையாண்டிருக்கிறோம் என்பதையும், அது மாநில ஒட்டுமொத்த பொருளாதாரத்தையும், நம்முடைய நிதிப் பற்றாக்குறை என்பது 3 சதவிகிதத்திற்குள்ளாகவே உள்ளது. வரக்கூடிய 2025-26ஆம் நிதியாண்டில் அது கட்டுப்படுத்தப்படும் என்பதை நான் தெரிவித்திருக்கிறேன்.

அதேபோல, கடனுக்கும் (debt), மாநிலத்தின் உற்பத்தி மதிப்பீட்டிலான அந்த ratioவில், அது கடந்த 2021-22ஆம் ஆண்டில் 27 சதவிகிதமாக இருந்தது; 2024-25ஆம் ஆண்டில் ஏறத்தாழ 26 சதவிகிதமாக குறைவாக வந்திருக்கிறது என்பதையும் நான் இங்கே எடுத்துக் காட்ட விரும்புகிறேன்.

திராவிட மாடல் ஆட்சிக்கு கிடைத்த நன்மையே!

ஒட்டுமொத்தமாக பார்த்தால், தமிழ்நாட்டின், நீடித்த, நிலையான வளர்ச்சி என்பது low inflation இருந்தாலும் சரி, அல்லது வெளிநாட்டு நேரடி முதலீடுகள் வருவதாக இருந்தாலும் சரி, ஒவ்வொரு கட்டத்திலும் நான் எடுத்துக் காட்டியிருக்கக்கூடிய தொழில் முதலீடுகளை ஊக்குவிப்பதாக இருந்தாலும் சரி, இவையெல்லாம் ஒட்டுமொத்தமாக நம்முடைய 1 டிரில்லியன் பொருளாதாரத்தை நாம் அடைவதற்கு நம்முடைய முதலமைச்சர் அவர்களுடைய முன்னெடுப்பால், அவர்கள் தொடர்ந்து மேற்கொண்டிருக்கக்கூடிய பல்வேறு பணிகளால் இது சாத்தியமாகி இருக்கிறது.

இன்றைக்கு ஒட்டுமொத்த குறியீடாக 16 சதவிகித வளர்ச்சியை நம்முடைய ரிசர்வ் பேங்க் ஆஃப் இந்தியா வழங்கி இருப்பதும், நம்முடைய தமிழ்நாட்டின் நிதி மேலாண்மைக்கு ஒட்டுமொத்த வளர்ச்சிக்கு, தொழில் வளர்ச்சிக்கு, நம்முடைய சமூக வளர்ச்சிக்கு, நம்முடைய முதலமைச்சர் அவர்களின் தலையிலான ‘திராவிட மாடல்’ ஆட்சிக்கு கிடைத்திடும் என்று பல்வேறு திட்டங்களின் மூலமாக தமிழ்நாட்டின் நலத் திட்டங்களிலும் தமிழ்நாடு அரசு ஒரு மாபெரும் கவனத்தைச் செலுத்தியிருக்கிறது.

இவ்வாறு நிதி அமைச்சர் தங்கம் தென்னரசு பேட்டியளித்துள்ளார்.

சாரா தொழிலாளர் நலவாரியத்தில் பதிவு பெற்ற தொழிலாளர்களுக்கு தனி நபர் விபத்து நிவாரணம், விபத்து ஊனம், இயற்கை மரணம் / ஈமச்சடங்கு, கல்வி, திருமணம், மகப்பேறு, கண்கண்ணாடி, ஓய்வுதியம் / குடும்ப ஓய்வூதியம், வீட்டு வசதித்திட்டம், தமிழ்நாடு கட்டுமானத் தொழிலாளர்கள் மற்றும் புலம் பெயர்ந்த கட்டுமானத் தொழிலாளர்கள் பணியிடத்தில் விபத்தினால் உயிர் இழக்க நேரிட்டால் அவர்களின் உடலை சொந்த ஊருக்கு எடுத்து செல்வதற்கான உதவித் தொகை, தீவிர நோய் பாதிப்பு நலத்திட்ட உதவித் தொகை மற்றும் பதிவு பெற்ற தொழிலாளர்கள் மற்றும் அவர்களது குழந்தைகள் தேயி அளவிலான விளையாட்டு போட்டிகளில் பங்கேற்பதற்கு ஊக்க உதவித் தொகை உள்ளிட்ட பல்வேறு நலத் திட்ட உதவிகளை உடனடியாக வழங்கிட தொழிலாளர் துறை அலுவலர்களுக்கு உத்தரவிட்டார்.

இந்த அரசு பொறுப்பேற்ற பிறகு அமைப்பு சாரா தொழிலாளர்கள் நலவாரியத்தில் புதியதாக 24,89,174 உறுப்பினர்கள் பதிவு செய்யப்பட்டு ரூ.3,230 கோடி மதிப்பீட்டிலான நலத்திட்ட உதவிகள் வழங்கப்பட்டுள்ளன என இக்கூட்டத்தில் அமைச்சர் தெரிவித்தார்.

இக்கூட்டத்தில் தொழிலாளர் துறை அலுவலர்களின் செயல்பாடுகள் குறித்து அமைச்சர் ஆய்வு செய்தார். தொழிலாளர் துறை அலுவலர்கள் மேலும் சிறப்பாக செயல்பட அறிவுரைகள் மற்றும் ஆலோசனைகளை அமைச்சர் வழங்கினார்.

வாழ்வார் என்றும் பேராசிரியர்!



வரும் நமக்குத் தாழ்ந்தவர் இல்லை! எவர்க்கும் நாமும் தாழ்ந்தவர் இல்லை! சுவரில் எழுதிய சித்திரம் போலே சொன்னவர் இப்படிப் பேராசிரியர்!

பெரியார், அண்ணா இன்றைக் கில்லை! பெரிய வெற்றிடம் நமக்கின் றில்லை! இருவரின் வடிவாய் கலைஞர் இருக்கிறார்! என்று மொழிந்தவர் பேராசிரியர்!

சூடும் சொரணையும் சொற்களில் தந்தவர்! சுயமரி யாதை உடுத்தி நடந்தவர்! ஏடும் நாடும் போற்ற வாழ்ந்தவர்! இனமானக் காவலர் பேராசிரியர்!

வலைப் பாதவர் வஞ்சகம் சூழ்ச்சியில்! மயங்கி விடாதவர் வெற்றுப் புகழ்ச்சியில்! குலப் பகைவரும் குறைசொல்ல முடியாக் கொள்கைச் சூரியன் பேராசிரியர்!

வான்மழை போலே கருணை பொழிந்தவர்! வாழ்த்தையும் வாழ்க்கையும் ஒன்றை நின்றவர்! தேன்மக நரந்தப் பூந்தமிழ்! எங்கள் திராவிடத் தென்றல் பேராசிரியர்!

ஏற்ற பொறுப்புக்குப் பெருமை சேர்த்தவர்! எளிய தொண்டரை அரவணைத்தவர்! சீற்றப் புயலாய் இன்பப்பகை முன்னே சினந்து கணன்றவர் பேராசிரியர்!

வண்கடல் அலையாய் ஆர்ப்ப ரித்தவர்! வடக்கின் இடக்கை நேர்நீர் தீர்த்தவர்! கிண்கி ணீர்எனும் வெண்கலக் குரலால் கீர்த்தி படைத்தவர் பேராசிரியர்!

எங்கும் தமிழே! எதினும் தமிழே! இன்னுயிர் ஆகும் அன்னை நலமே! சிங்க மறவனே! சிலிர்த்தெழு வாய்!எனத் தீக்கனல் பெய்தவர் பேராசிரியர்!

எதுநம் பண்டைய தமிழ்மர பென்றும் எதுநம் தொல்புகழ் வரலா றென்றும் “புதுவாழ்வு” என்னும் இதழை நடத்திப் பொன்னொளி தந்தவர் பேராசிரியர்!

எத்தனைச் சோதனை இடந்தொடர் கணையாய்! இடம்பிற ழாமல் தடம்புர ளாமல் அத்தனைக் களத்திலும் தலைமைக்குத் துணையாய் அருகில் இருந்தவர் பேராசிரியர்!

ஆட்சியில் கழகம் வாகை சூடவும் ஆதிக்க இந்தி அஞ்சி ஓடவும் மூச்சும் பேச்சும் நீற்கும் வரைக்கும் முழக்கம் செய்தவர் பேராசிரியர்!

கலைஞரை என்னைப் பிரிக்க நினைப்பவன் கலப்படம் இல்லாத முட்டாள்தான் என்றே தலைமைச் செயற்குழு மண்டபம் அதிரச் சாற்றிய கோமான் பேராசிரியர்!

நதியென இயங்கும் நல்ல இளைஞன்! நாட்டுக்கும் மொழிக்கும் கழகத் திற்கும் “புதிய விடியல் ஸ்டாலின்” என்றே புகழ்ந்து மகிழ்ந்தவர் பேராசிரியர்!

வீட்டுச் சாவியைப் பிள்ளைக்கு வழங்கிட வேறெவன் அனுமதி வேண்டும்? “ஸ்டாலின்” ஆற்றல் தகுதியைக் கலைஞரும் நானும் அறிவோம் என்றவர் பேராசிரியர்!

உளமார் பொதுக்குழு ஒருமனதாக ஒப்புதல் தந்தது! உமக்கு மட்டுமா? “தளபதி ஸ்டாலின்” இனிமேல், எனக்கும் தலைவர் என்றவர் பேராசிரியர்!

இன்றுபே ராசான் இருந்திருப் பாரேல் இளைஞர் அணியின் எழுகதி ராக நீன்றுயர் “உதய நிதி” வாழிய!என நெஞ்சர அணைத்து மகிழ்ந்திருப் பாரே!

தொண்டறச் செம்மல்! நமக்குள் என்றும் துலங்கும் ஒளியாய் விளங்கி மிளிர்வார்! வண்டமிழ் முழங்கும் என்டிசை எங்கும் வாழ்வார் ஐயா பேராசிரியர்!



... கவிச்சுடர் கவிதைப்பித்தன்.

பதிவு பெற்ற அமைப்பு சாரா தொழிலாளர்களுக்கு

ரூ.3,230 கோடி மதிப்பீட்டிலான நலத்திட்ட உதவிகள் வழங்கப்பட்டுள்ளன!

அமைச்சர் சி.வி.கணேசன் தகவல்!

சென்னை, டிச.19-
சென்னை, நுங்கம்பாக்கம், தமிழ்நாடு கட்டுமான தொழிலாளர்கள் நலவாரியக் கருத்தரங்கு கூட்ட அரங்கில் தொழிலாளர் துறை அலுவலர்களுக்கான பணித் திறனாய்வுக் கூட்டம் நேற்று முன்தினம் (17.12.2025) தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி.கணேசன் தலைமையில் நடைபெற்றது.

இக்கூட்டத்தில் தமிழ்நாடு கட்டுமானத் தொழிலாளர்கள் நலவாரியத் தலை

வர் பொன் குமார், தொழிலாளர் நலன் மற்றும் திறன் மேம்பாட்டுத் துறை அரசு செயலாளர் கொ.வீரராகவ ராவ், தொழிலாளர் ஆணையர் சி.அராமன், வாரிய செயலாளர்கள், மண்டல கூடுதல் தொழிலாளர் ஆணையர்கள், வட்டார தொழிலாளர் இணையர்கள் மற்றும் துறை அலுவலர்கள் கலந்து கொண்டனர்.

தொழிலாளர் நலன் மற்றும் திறன் மேம்பாட்டுத் துறை அமைச்சர் பேசுகை



யில், முதலமைச்சர் தலைமையிலான இவ்வரசு அமைப்புசாரா தொழிலாளர் நலனில் அதிக அக்கறை காண்டு செயல்பட்டு அரசு, எனவே, தொழிலா

ளர் துறை அலுவலர்கள் 20 அமைப்புசாரா நலவாரியங்களில் பெறப்படும் கேட்புமனுக்களின் மீது உடனுக்குடன் தீர்வு காணவும், நிறுவன ஏதுமின்றி செயல்படவும் அறிவுறுத்தினார். குறிப்பாக, கட்டுமானத் தொழிலாளர்களுக்கு வீட்டுவசதி மானியம் தொடர்பான வேட்பு மனுக்களின் மீது தனி கவனம் செலுத்தி சரியான விண்ணப்பங்களை கண்டறிந்து பயனாளிகளுக்கு பயன் கிடைக்கும் வகையில் விரைந்த நடவடிக்கை எடுத்திட அறிவுறுத்தினார். தமிழ்நாடு அமைப்பு



துணை முதலவர், கழக இளைஞர் அணி செயலாளர் உதயநிதி ஸ்டாலின் அவர்களின் பிறந்தநாளை முன்னிட்டு கன்னியாகுமரி கிழக்கு மாவட்ட அயலக அணி சார்பில் பள்ளி பயிலும் மாணவர்களுக்கு கல்வி உதவித் தொகை நலத்திட்டம் வழங்கும் நிகழ்ச்சி மாவட்ட அயலக அணி அமைப்பாளர் முகமது பஷீர் தலைமையில் மாவட்டச் செயலாளர், மேயர், ரெ.மேகேல் கலந்து கொண்டு பள்ளி பயிலும் மாணவர்களுக்கு கல்வி உதவித்தொகை வழங்கி சிறப்பித்தார். நிகழ்ச்சியில் அ.பாபு வினிபெர், சி.சுஜிள் ஜெகேஷ், வி.என்.நாகராஜன், அ.ரபீக், மகீசன் அப்துல்சமது, எம்.மதியழகன், ஆர்.சதாசிவன், இ.நெ.சங்கர், ராஜேஸ் ரெத்தினமணி, பூ.சிதம்பரம், ரெ.சகாய் மைக்கேல் ராஜன் உட்பட கழக நிர்வாகிகள் பலர் கலந்து கொண்டனர்.